

# СОВЕТСКАЯ БЕЛАРУСЬ

ОРГАН ЦК КП(б) БЕЛАРУСІ, СОЮНАРКОМА  
І ПРЭЗІДЫУМА ВЯРХОўНАГА СОВЕТА БССР

№ 82 (7643)

Аўторак, 9 мая 1944 г.

Цана 20 к.

## Умацаваць працоўную дысцыпліну ў калгасах

Калгасная вёска ўступіла на ўсесаюзнае сацыялістычнае спаробніцтва за высокі ўраджай. Сялянства вызвалена раёнаў Беларусі прыкладае ўсе намаганні, каб правесці сяўбу ў лепшыя агратэхнічныя для кожнай культуры тэрміны. З кожным днём нарашчаюцца тэмпы. План сяўбы ранніх зернавых культур на рэспубліцы на 5 мая выканан на 22 процанты. Многія раёны разгарнулі сяўбу ільну, бульбы.

Налявыя работы ў поўным разгары. Калгаснікі ўступілі ў рашаючы этап барацьбы за высокі ўраджай. Цяпер у калгасах дорага кожная хвіліна. Упусціць час — гэта значыць губляць сямейнае гаспадарства. Таму неабходна звярнуць самую сур'ёзную ўвагу на ўмацаванне працоўнай дысцыпліны ў калгасах. Божны працаздольны калгаснік і калгасніца абавязаны актыўна ўдзельнічаць у палявых работах, рабіць усё, каб паскорыць тэмпы сяўбы.

Праўленні перадавых сельгасарбелей, узмачалішы вялікі патрыятычны ўздым калгаснікаў і калгасніц, дабіваюцца ўдзелу ў сяўбе кожнага працаздольнага, ставяць яго на тую працу, дзе ён можа прынесці больш карысці. Дзякуючы гэтаму многія калгасы дасягнулі значных поспехаў. Калгас «Чырвоная Беларусь», Будакшанскага раёна, (старшыня тав. Масленчанка) у спісцы тэрміны закончыў сяўбу ранніх зернавых і ваяеў 20 гектараў звыш плана ў фонд абароны краіны. Палявыя работы ў калгасе праведзены на высокім агратэхнічным узроўні.

Добра праводзяць палявыя работы калгасы Камарынскага, Брагінскага, Рэчыцкага і Свяцілавіцкага раёнаў, якія выканалі план сяўбы ранніх зернавых на 45—60 процантаў. Гэтыя поспехі забяспечаны самаададнай працай

усіх калгаснікаў і калгасніц, моцнай працоўнай дысцыплінай і ўмелай арганізацыяй працы.

Такіх поспехаў маглі б дабіцца ўсе раёны рэспублікі, калі б своечасова і правільна былі выкарыстаны людскія рэзервы. Аднак, з месці паступаюць весткі, што некаторыя партыйныя і савецкія арганізацыі не аддаюць гэтаму пытанню належнай увагі.

У некаторых калгасах — Ельскага, Крычаўскага, Лоеўскага і другіх раёнаў значная частка калгаснікаў і калгасніц не прымае ўдзелу ў калгасных работах. Інтэлектуальна ўмацоўваць працоўную дысцыпліну ў калгасах — сьвятая абавязак праўленняў калгасаў, партыйных, савецкіх арганізацый і зямельных органаў абласцей і раёнаў. Неабходна дабіцца, каб усе калгаснікі выходзілі на працу і не ішлі з поля, накуль не выканваюць свайго дзённага задання.

Ад становішча працоўнай дысцыпліны ў значнай меры залежыць далейшае нарашчванне тэмпаў сяўбы ў нашых калгасах. Таму кожны калгаснік, які хоча па-ваеннаму правесці веснавую сяўбу, перш за ўсё павінен павысіць абавязкі аб умацаванні працоўнай дысцыпліны сярод усіх калгаснікаў і калгасніц. Чым лепш будзе наладжана працоўная дысцыпліна ў калгасе, тым хутчэй будзе праведзена веснавая сяўба, адноўлена калгасная вытворчасць.

Калгаснае сялянства жыве адзіным жаданнем, адзіным імкненнем — узорна правесці сяўбу і забяспечыць Чырвоную Армію і краіну ўсім неабходнымі сельгасгаспадарчымі прадуктамі, а нашу прамысловасць — сыравінай. Умацоўваючы працоўную дысцыпліну, яно хутчэй і лепш вырашыць гэтыя задачы.

Чырвоная Армія ў баях за Радзіму праявіла бяспрыкладнае геройства. Але савецкі народ не застаўся ў даўгу перад Чырвонай Арміяй. У дзяжкіх умовах вайны савецкі народ дабіўся рашаючых поспехаў у справе масавай вытворчасці ўзбраення, агняпрыпасаў, абмундзіравання, харчавання і своєчасовай дастаўкі іх на франты Чырвонай Арміі.

(3 першамайскага загада таварыша СТАЛІНА).

## Працоўным ўздымам адказваюць на загад правадыра

БЕЛІМАВІЧЫ, 8 мая. (БЕЛТА). Белазарны працоўны ўздым выклікаў першамайскі загад таварыша Сталіна на прадпрыемствах і ў калгасах раёна. Рабочыя прадпрыемстваў райпрамкамбіната, якія дабіліся вялікіх поспехаў у першамайскім спаробніцтве і дзятэрмінова выканалі красавіцкі план, у адказ на загад правадыра сталі на стаханаўскую вахту, абавязаліся дзятэрмінова выканаць план другога квартала.

Рабочыя машына-трактарных майстэрняў, як правіла, не пакідаюць майстэрняў, покуль не выканваюць нормы. Стаханаўцы майстэрняў тт. Шэнін і Пятроўскі кожны дзень выконваюць зменныя заданні на 150—170 процантаў.

## СТАЛІ НА СТАХАНАўСКУЮ ВАХТУ

У апошнія дні значна павысілася прадукцыйнасць працы сярод калектыва завода, дзе дырэктарам тав. Серыкаў. На заводзе вялікі творчы ўздым. Ён выклікан першамайскім загадам Вярхоўнага Галоўнакамандуючага Маршала Савецкага Саюза таварыша Сталіна.

На стаханаўскую вахту сталі камсамольска-маладзёжныя брыгады тт. Фралова, Курыліна, Грышанова. Яны сістэматычна выконваюць сваё заданне на 160—165 процантаў. Камешчык тав. Рускоў таксама стаў на стаханаўскую вахту і выконвае нормы выпрацоўкі на 232 процанты.

Брыгада бляшанікаў (брыгадзір тав. Хаўронін) таксама ўзорна выконвае ўзятыя на сябе абавязальствы.

В. МАЛІНЕЦКІ.

## ПАВЫСІЛАСЯ ПРАДУКЦЫЙНАСЦЬ ПРАЦЫ

Вялікую палітычную актыўнасць і творчы ўздым выклікаў першамайскі загад таварыша Сталіна сярод калектыва Новабеліцкага мясакамбіната. Новыя, дадатковыя абавязальствы ўзялі на сябе рабочыя. Яны абавязаліся дзятэрмінова закончыць будаўнічыя работы, перавыканаць майскую праграму.

Напярэдадні працу ўсе брыгады. Напрыклад, брыгада тав. Кандрацьева пасля азнаямлення з загадам таварыша Сталіна пачала выконваць нормы на 160 процантаў, брыгада тав. Буравой — на 111 процантаў, тав. Белаўска — на 110.

Думку ўсіх прысутных выказаў стары рабочы тав. Белазарэў:

— Мы зробім усё для таго, каб хутчэй аднавіць сваё прадпрыемства, каб дапамагчы роднай Чырвонай Арміі разграміць непаўторнага ворага.

## Ад Савецкага Інформбюро

АПЕРАТЫўНАЯ ЗВОДКА ЗА 7 МАЯ

На працягу 7 мая на франтах істотных змен не адбылося.

За 6 мая нашы войскі падбілі і знішчылі 14 нямецкіх танкаў.

У паветраных баях і агнём знішчэння артылерыі збіт 41 самалёт праціўніка.

\*\*\*

## УДАРЫ НАШАЙ АВІАЦЫІ ПА ВОЙСКАХ І ТЭХНІЦЫ ПРАЦІўНІКА У РАЁНЕ СЕВАСТОПАЛЯ

Днём 6 і ў ноч на 7 мая будылі злучэнні нашай авіацыі падсілі бомба-штурмавыя ўдары па войсках і тэхніцы праціўніка ў раёне Севастопалю. Бамбардзіроўкі былі надвэржнуты скапленні нямецка-румынскіх войскаў, агнявыя сродкі, абарончыя збудаванні, склады, аэрадромы і судны.

праціўніка, якія знаходзіліся ў парту Севастопалю. У выніку нашых авіацыйных праціўнік нанёс цяжкія страты. Падаўлены многія артылерыйскія батарэі, узарвана чатыры склады боепрыпасаў і пашкоджана палкаўкі суднаў. У паветраных баях і на аэрадроме знішчана 22 нямецкіх самалёты.

АПЕРАТЫўНАЯ ЗВОДКА ЗА 8 МАЯ

У Криму нашы войскі, пры падтрымцы масіраваных удараў авіацыі і моцнага агню артылерыі, учора, 7 мая, пачалі штурм вельмі ўмацаваных пазіцый нямецка-фашысцкіх войскаў, якія абараняюць СЕВАСТОПАЛЬ. За два дні жорсткіх баёў нашы войскі зламалі супраціўленне праціўніка і на ўсёй працяглай прарвалі асноўную паласу Севастопальскага ўмацаванага раёна з моцна развітай сістэмай жалеза-бетонных збудаванняў. Нашы войскі, прасунуўшыся наперад да 6 кіламетраў занялі вышыні і моцныя вузлы абароны праціўніка, пануючы над раёнам СЕВАСТОПАЛЯ.

ЛЮБІМАУКУ, чыгуначную станцыю МЕНЕНЗІЕВЫ ГОРЫ, маяк УСХОДНІ ІНТЕРМАНСІ, маяк ЗАХОДНІ ІНТЕРМАН, гару СЯХАРНАЯ ГАЛОУНА, ГАЙТАНІ, ІНТЕРМАН, САПУН-ГАРА, налгас «БОЛЬШЭВІН», СОУГАС № 10, КАРАНЬ, гару КАЯБАШ і завязалі баі на бліжэйшых пазіцыях да горада СЕВАСТОПАЛЯ.

На другіх участках фронта — без істотных змен.

За 7 мая нашы войскі падбілі і знішчылі 52 нямецкія танкі. У паветраных баях і агнём знішчэння артылерыі збіт 41 самалёт праціўніка і апрача таго 15 самалётаў знішчана на аэрадромах.

\*\*\*

## УДАРЫ АВІАЦЫІ ЧОРНАМОРСКАГА ФЛОТА ПА СУДНАХ ПРАЦІўНІКА

Удзень 6 мая нашай паветранай разведкай у адкрытым моры на захад ад Севастопалю былі абінаружаны транспарты праціўніка, якія следвалі ў ахове баявых караблёў. Авіацыя Чорнаморскага флота нанесла рад наслядоўных удараў па канвоях

праціўніка. Прамымі пашаданнямі бомб патоплены чатыры транспарты агульным водазмішчэннем да 10 тысяч тон, вартавы катер і сем хуткаходных десантных барж. Другім суднам праціўніка нанесены сур'ёзныя пашкоджанні.

## Прыём тав. В. М. М'олатавым ісландскага пасланніка пана П. Бенедыктсона

8 мая Народны Камісар Замежных Спраў СССР тав. В. М. М'олатаў прыняў Надавычайскага пасланніка і Поўнамоцнага Міністра Ісландыі ў СССР пана П. Бенедыктсона, у сувязі з прадстаўчым уручэннем ім сваіх вярыцельных граматаў Старшыні Прэзідыума Вярхоўнага Савета СССР.

Ісландыя ў СССР пана П. Бенедыктсона, у сувязі з прадстаўчым уручэннем ім сваіх вярыцельных граматаў Старшыні Прэзідыума Вярхоўнага Савета СССР.

## Ад Савета Народных Камісараў і ЦК КП(б) Беларусі

Совет Народных Камісараў Беларускай ССР і Цэнтральны Камітэт КП(б)Б з глыбокім жалем паведамляюць аб заўчаснай смерці ПЯТРА САВІЧА БЕЛЬЧАННА.

СНБ БССР.  
ЦК КП(б)Б.

\*\*\*

Калектыву Наркамата Унутраных Спраў БССР з глыбокім жалем паведамляе аб заўчаснай смерці

ПЯТРА САВІЧА БЕЛЬЧАННА.

КАЛЕКТЫУ НКВД БССР.

## Паведамленне Наркамфіна СССР

ВЫПУШЧАНАЯ 5 МАЯ 1944 ГОДА ТРЭЦЬЯ ДЗЯРЖАВНАЯ ВАЕННАЯ ПАЗЫКА НА СУМУ 25 МІЛЬЯРДАў РУБЛЁў РАЗМЕШЧЕНА ДА КАНЦА 8 МАЯ НА 25 МІЛЬЯРДАў 213 МІЛЬЕНАў РУБЛЁў. ТАКІМ ЧЫНАМ, УСТАНОВЛЕНАЯ СУМА ПАЗЫКІ ПЕРАВЫКАНАНА.

ПАДПІСКА НА ПАЗЫКУ ПРАЦЯГВАЕЦЦА.

НАРКАМФІН СССР А. ЗВЕРАЎ.

7 мая 1944 года.

## На 61.434.000 рублёў

З вялікім поспехам праходзіць падпіска на Трэцюю Дзяржаўную Ваенную Пазыку сярод працоўных вызваленых раёнаў Беларусі. На 8 мая сума падпіскі па рэспубліцы дасягнула 61 мільёна 434 тысяч рублёў.

Паспяхова праходзіць падпіска на пазыку і сярод калгаснага сялянства. Калгаснікі падпісаліся на 24 мільёны 515 тысяч руб.



# Працоўныя Беларусі аднадушна падпісваюцца на Трэцюю Дзяржаўную Ваенную Пазыку

## На паўтарамесячны заробатак

Мы ў прасторнай зале клуба завода, дзе дырэктарам тав. Андрэенка. Рабочыя і работніцы прышлі сюды, каб сказаць свае слова аб новай пазыцы. Адкрываецца мітынг. Дырэктар завода гаворыць аб значэнні ваенных пазык для абароны нашай Радзімы, аб перамайскім загадзе правадыра таварыша Сталіна.

Слова ўзяў рабочы Фёдар Сіларэнка:

— Нямецкі звер паранены, — гаворыць ён. — Не дадзім яму ўпачы жыць, даб'ём яго! Я падпісваюся на пазыку ў размеры паўтарамесячнага заробтку і абавязуюся за тры месяцы аплаціць сваю падпіску. Няхай мае сродкі хутчэй стануць снарадамі, якія насцігнуць і даб'юць нямецкае звар'е.

Выступаюць рабочыя Аляксей Стасенка і Цімох Валюноў. Яны

выказваюць сваю гатоўнасць дапамагчы Чырвонай Арміі ўсім, чым толькі магчыма.

Калектыву рабочых аднадушна рашае аддаць на пазыку свой паўтарамесячны заробатак. Тут жа пачынаецца падпіска. Работніцы Куратэнка Ганна, Вашчук Ніна, Алашпьева Аляксандра, Грамыта Анна, Грыгорша Малання і другія падпісваюцца на двухмесячны заробатак.

Работы Цімох Осіпаў па хваробе знаходзіўся ў адпачынку. Даведаўшыся аб пазыцы, ён прышоў у кантору і заявіў:

— Не хачу адставаць ад перадвікоў. Падпішыце і мяне.

І тут жа падпісаўся на пазыку на 900 рублёў.

Агульная сума падпіскі па калектыву завода складае 25.190 рублёў.

(Наш нар.).

## На абарону Радзімы

Пасляхова праходзіць падпіска на Трэцюю Дзяржаўную Ваенную Пазыку сярод працоўных Чачэрскага раёна. Рабочыя і калгаснікі з вялікім задавальненнем пазычаюць дзяржаве грошы для далейшага ўмацавання любімай Радзімы. Старшыня калгасаў тт. Кавалёў, Буланаў і Булкін падпісаліся на пазыку на 8.000 рублёў кожны. Старшыня калгаса імені Варашылава, Роўкавіцкага сельсовета, тав. Жыгуля ўнесла найбольшы на пабудову танкавай калоны 2.000 рублёў і зараз падпісалася на пазыку на 3.000 рублёў. На 5.000 рублёў набыла аблігацый пазыкі Ганна Зубарова з калгаса «Пяцігодка», Чачэрскага раёна.

На мітынгу, прысвечаным выпуску новай пазыкі, Ганна Зубарова сказала:

— Больш двух год немцы

здыкаваліся над намі. Яны абрабавалі нас, расстралялі тысячы савецкіх людзей. Чырвоная Армія вызваліла нас ад немчуры. У знак ўдзячнасці, ад усёй душы даю свае грошы ў пазыку дзяржаве.

Калгасніца калгаса імені Карла Маркса Насця Федарэнка сказала на мітынгу:

— Муж мой на фронце грымць прамяняю немчуру. Я павінна дапамагчы яму. Падпісваюся на пазыку на 2.000 рублёў. Няхай мой уклад будзе дапамогай нашым чырвоным воінам.

Калгаснікі сельскагаспадарчай арцелі «Сталінец» падпісаліся на пазыку ў суме 40.000 рублёў. Многія з іх уносяць грошы паяўнымі.

В. КАЛАЧОУ.

г. Чачэрска.

## Велізарны поспех

Радзе перадала паведамленне Наркамфіна СССР—Трэцяя Дзяржаўная Ваенная Пазыка, выпушчаная 5 мая на суму 25 мільярдаў рублёў, распаўсюджана да канца 6 мая на суму 25 мільярдаў 213 мільёнаў рублёў.

Гэта сведчыць аб велізарным поспеху новай пазыкі. Гэта з'яўляецца дэманстрацыяй савецкага патрыятызму, дэманстрацыяй палкай любові нашага народа да сваёй бацькаўшчыны.

Савецкія патрыёты ва ўсім і заўсёды, у любую мінуту гатовы адгукнуцца на заклік Радзімы. Пасляхова рэалізацыя пазыкі натхніць нашых воінаў, нашых партызан на новыя ўдары па ворагу.

У ходзе рэалізацыі пазыкі не адсталі і працоўныя вызваленых раёнаў Савецкай Беларусі. Яны далі ў пазыку дзяржаве дзесяткі мільёнаў рублёў. Многія, а асабліва калгаснікі, усю суму падпіскі ўносяць паяўнымі грашмамі.

Падпіска працягваецца. Няма сумнення, што працоўныя Савецкай Беларусі дадуць яшчэ мільёны рублёў на патрэбы абароны Радзімы, на патрэбы аднаўлення народнай гаспадаркі.

В. ЛІВЕНЦАУ,  
Герой Савецкага Саюза.

## У чыгуначнікаў

З небывалым уздымам праходзіць падпіска на Трэцюю Дзяржаўную Ваенную Пазыку сярод рабочых і служачых Беларускай чыгункі. Ужо 4 мая рад службаў і аддзелаў чыгункі далі значна больш месячнага аклада заробатнай платы.

Перадавікамі з'яўляюцца тт. Фінкельштэйн, яна падпісалася на 500 процантаў месячнага аклада, Міцін — на 215 процантаў, Радзько — на 200 процантаў. Сантатар партбюро БРАЖНІК.

Таварышы Данец і Борадаў падпісаліся на 2.500 рублёў кожны.

Актыўны ўдзел у падпісцы прымаюць хатнія гаспадыні. У адным толькі Гомелі за першыя два дні яны ўнеслі ў ашчадныя касы звыш 180 тысяч рублёў паяўнымі грашмамі для набыцця аблігацый новай ваеннай пазыкі.

У ногу з працоўнымі горада ідзе калгасная вёска. Аб гэтым сведчаць шматлікія факты. Большасць калгаснікаў падпісваюцца на вялікія сумы і адразу ж уносяць грошы. Калгаснікі Клімавіцкага раёна падпісаліся на 1.995.000 рублёў і адразу ж унеслі паяўнымі 815.000 рублёў. У Мсціслаўскім раёне падпіска сярод калгаснікаў дасягнула сумы ў 1.503.000 рублёў. Калгаснікі Рэчыцкага раёна за два дні падпісаліся на 1.000.000 рублёў. У Добрушскім раёне — на 511.000 рублёў.

Усе гэтыя прыклады сведчаць аб высокім патрыятызме працоўных горада і калгаснай вёскі. Задача арганізатараў падпіскі — партыйных, савецкіх, профсаюнных і комсамольскіх арганізацый, філіяльных органаў і ашчадных кас, камісій садзейнічання дзяржкредыту і ашчаднай справе, упу-



На здымку: Падпіска на Трэцюю ваенную пазыку на пароходзе «Рулевоі».

## Наша дапамога фронту

МОЗЫР. (Ад нашага нар.). Працоўныя Савецкага Палесся пазычаюць дзяржаве мільёны рублёў. Вялікім поспехам карыстаецца пазыка сярод калгаснікаў Хойніцкага і Калінкавіцкага раёнаў. Аб тэмпах падпіскі можна меркаваць па наступнай лічбе. Калгаснікі абласці за адзін дзень падпісаліся на 3.270.000 рублёў. Першае месца занялі калгаснікі Хойніцкага раёна, якія пазычылі дзяржаве 770.000 рублёў.

Большасць калгаснікаў уносяць суму падпіскі паяўнымі.

Калгаснікі сельскагаспадарчай арцелі «Чырвоныя Барыскавічы» набылі аблігацый пазыкі на 60.000 рублёў, арцелі імені Фрунзе — на 28.000 рублёў. Жонка чырвонаармейца тав. Ліст падпісалася на 1.500 рублёў і сказала:

— Наш калгас працуе пафрантавому. Мы будзем біць ворага рублём і ўраджаем.

Прыкладу тав. Ліст паследвала калгасніца Качаноўская, якая таксама падпісалася на 1.500 рублёў.

## Падпіска прайшла арганізавана

ГОМЕЛЬ. (БЕЛТА). Увесь калектыв камбіната «Спартак» з вялікай увагай слухаў на радыё ўрадавае паведамленне аб выпуску Трэцяй Дзяржаўнай Ваеннай Пазыкі. Адбыўся мітынг.

Думку ўсіх прысутных выказаў былы франтавік, цяпер рабочы камбіната, тав. Жук.

— Агідныя нямецкія акупанты, — гаворыць ён, — разбурылі і

знішчылі наша прадпрыемства. Савецкі Урад дапамагае зноў яго адраджаць. Цяпер мы ўжо выпускаем першую прадукцыю. Працоўным рублём дапаможам Чырвонай Арміі хутчэй знішчыць ворага. Я вітаю выпуск новай пазыкі і падпісваюся на двухмесячны заробатак.

На стойкі-ж парашылі падпіска ўсе члены комсамольска-маладзёжнай брыгады, якую ўзначальвае тав. Драбіншэўская.

Патрыёты тт. Слаўкін і Росін падпісаліся на яшчэ большую суму — на трохмесячны заробатак.

Праз паўтары гадзіны ўсе рабочыя і служачыя камбіната падпісаліся на пазыку. Сума падпіскі складала 150 процантаў іх месячнага заробтку.

## Узнос артыстаў

Разам з усімі працоўнымі вызваленых раёнаў Савецкай Беларусі з велізарным задавальненнем сустраці настанову аб выпуску новай ваеннай пазыкі артысты Беларускага дзяржаўнага ансамбля песні і танца.

Яшчэ ў снежні мінулага года ансамбль прыехаў на вызваленую зямлю Беларусі і даў многа канцэртаў працоўным рэспублікі. На мітынгу, прысвечаным выпуску пазыкі, артысты заварылі аб тым, якое вялікае значэнне будзе мець яна для хутэйшага аднаўлення народнай гаспадаркі, развіцця нашай савецкай культуры, умацавання нашай ваеннай магутнасці.

Артысты ансамбля далі ў пазыку дзяржаве 37.850 рублёў. На 1.000 рублёў падпісаўся тав. Лебедзеў, на такую-ж суму — Шустар і другія.

## Дэманстрацыя бязмежнай адданасці працоўных Радзіме

Працоўныя вызваленых раёнаў БССР, як і ўсе працоўныя Савецкага Саюза, з велізарным патрыятычным уздымам даюць свае зборы на дзяржаве і падпісваюцца на Трэцюю Дзяржаўную Ваенную Пазыку. Кожны працоўны БССР робіць гэту справу з пачуццём вялікай удзячнасці Чырвонай Арміі і яе Вярхоўнаму Галоўна-камандуючаму Маршалу Савецкага Саюза таварышу Сталіну за вызваленне ад нямецка-фашысцкіх разбойнікаў.

Як толькі па радыё была перададзена настанова Савета Народных Камісараў Саюза ССР адразу ж паўсямесна разгарнулася падпіска на Трэцюю Дзяржаўную Ваенную Пазыку.

За тры дні, па няпоўных даных, сума падпіскі на пазыку ў вызваленых раёнах БССР складала 61.484.000 рублёў.

На высокім узроўні праходзіць падпіска ў горадзе Гомелі. Усяго па гораду на працягу двух сутак 314 калектываў закончылі падпіску. У горадзе Рэчыца падпіска складала 1.217.000 рублёў. З такім-жа поспехам праходзіць пад-

піска ў гарадах Мозыр і Калінкавічы.

На многіх прадпрыемствах і ва ўстановах сума падпіскі перавышае месячны фонд заробатнай платы. На заводзе, дзе дырэктарам тав. Серыкаў, падпіска дасягнула 111.000 рублёў, што складае 160 процантаў к месячнай зарплате. Калектыв пагелянага завода № 6 падпісаўся на 17.680 рублёў — к месячнай зарплате — 160 процантаў.

Большасць рабочых і служачых падпісваюцца на сумы, якія перавышаюць іх месячны заробатак. На заводзе імені Кірава створ тав. Стасенка падпісаўся на 1.800 рублёў, што складае яго трохмесячны заробатак. Прыкладу таварыша Стасенка паследвалі рабочыя тт. Фрайман, Станісеўч, Бабашнікаў, якія падпісаліся на 300 процантаў месячнага заробтка. Інавалід Айчынай вайны Рыгор Кравец зарабляе ў месяц 375 рублёў, а падпісаўся на 1.500 рублёў. Работнікі Магілёўскай абласной канторы Заготварна далі ў пазыку дзяржаве 150 процантаў месячнай заробатнай



# СЕЯЦЬ ХУТКА, СЕЯЦЬ ВЫСОКАЯКАСНА!

## Ход веснавой сяўбы ў вызваленых раёнах БССР

На 5 мая г.г. план сяўбы ўсіх яравых культур у вызваленых раёнах рэспублікі выкананы на 14,3 процанта, у тым ліку план ранніх зернавых—22,0 процанта, бульбы—0,7 процанта, тэхнічных культур—0,2 процанта.

Наперадзе ідзе Палеская абласць, якая план сяўбы ўсіх яравых культур выканала на 29,8 процанта, у тым ліку ранніх зернавых—43,0 процанта, бульбы—2,0 процанта, тэхнічных культур—9,6 процанта. Калгасы Хойніцкага раёна, гэтай абласці, план сяўбы яравых выканалі на 55,4 процанта, у тым ліку зернавых—78,8 процанта; Камарынскага раёна—на 41,0 процанта, у тым ліку зернавых

—61,0 процанта; Брагінскага раёна—на 33,4 процанта, у тым ліку зернавых—51,1 процанта. Самым адстаючым раёнам у Палескай абласці з'яўляецца Ельскі раён, які план сяўбы выканаў толькі на 17,0 процанта.

Нерадавым раёнам па Гомельскай абласці з'яўляецца Буда-Кашалёўскі, які план сяўбы выканаў на 30,0 процанта, у тым ліку ранніх зернавых—48,7 процанта.

Па Магілёўскай абласці план сяўбы яравых выкананы на 4,6 процанта, у тым ліку ранніх зернавых—на 7,1 процанта.

На Віцебскай абласці план сяўбы выкананы толькі на 0,2 процанта (даныя на 1 мая г.г.).

## Вытворчы ўздым калгаснікаў

Як толькі ў калгасы раёна прыбылі першамайскія газеты, адразу-ж пачалося вывучэнне загада Вярхоўнага Галоўнакамандуючага Маршала Савецкага Саюза таварыша Сталіна. Многія калгасы сталі на стаханавскую пахту, каб у бліжэйшыя дні закончыць сяўбу.

У раёне з кожным днём павялічваецца лік калгасаў, якія закончылі сяўбу ранніх зернавых культур і праводзяць пасадку бульбы. Добрых поспехаў дабіліся калгасы Беразоўскага сельсавета, якім кіруюць партызан тав.

Леўко. Яны закончылі сяўбу ранніх зернавых і засеялі 17 гектараў звыш плана ў фонд абароны краіны.

Наспяхова вядуць сяўбу таксама калгасы «Шлях Леніна», «Ударнік», Антонаўскага сельсавета, імені Будзёйнага, імені Кагановіча, Будзінскага сельсавета.

Такіх прыкладаў у раёне многа. Вялікі вытворчы ўздым калгаснікаў і калгасніц—сведчыць аб тым, што калгасы раёна наспяхова праводзяць сяўбу і атрымліваюць высокі ваенны ўраджай.

І. БЕЛЯН,

загадчык Каліннавіцкага райза.

## Звышпланавыя гектары ў фонд абароны

БУДА-КАШАЛЁВА. (Па тэлефону). Калгаснікі і калгасніцы раёна самаадна змагаюцца за атрыманне высокага ваеннага ўраджаю. На 5 мая калгасамі раёна засеяна 3.850 гектараў зернавых культур, 102 гектары бульбы, 68 гектараў льну.

Закончыўшы план сяўбы ран-

ніх зернавых многія калгасы сеюць звыш плана, у фонд абароны. Так, напрыклад, калгас «Чырвоная Беларусь» (старшыня Малавчанка) засеяў звыш плана 20 гектараў. 4 гектары ячменю засеяў звыш плана калгас «Агульная праца» (старшыня Малавчанка).

## Чаму ў Ельскім раёне марудна сеюць?

На кліматычных і глебавых умовах Ельскі раён нічым не адрозніваецца ад іншых раёнаў Палесся. Праўда, разбурэнні і страты, прычыненыя ворагам калгасам раёна, велізарныя. Але не меншыя разбурэнні і страты нанеслі нямецка-фашысцкія акупанты і астатнім раёнам абласці.

Задоўга да выхаду ў поле сакратар РЭ КП(б)Б тав. Чарнаглаз склаў графік палявых работ. На адну адзінку цягавой сілы вынадала ўзараць п'яць гектараў. Кожную п'яцідзёнку калгасы раёна павінны былі засяваць не менш 600 гектараў. Але графік застаўся графікам, а палявыя работы ў раёне праходзяць выключна марудна, упускаюцца лепшыя тэрміны сяўбы. На 5 мая тут засеяна толькі 947 гектараў.

Пры агульным адставанні раёна тут, аднак, ёсць калгасы, якія закончылі сяўбу зернавых культур—калгас «Пролетарый». Завяршае сяўбу зернавых і калгас «Чырвоны Ельск». У астатніх калгасах сяўба праходзіць марудна, у п'яцідзёнку засеяецца не больш 125 гектараў.

Такое адставанне тлумачыцца непазваротлівацю кіраўнікоў раёна. Да гэтага часу яны не мабілізавалі калгаснае сялянства на хуткае і высокакаснае правядзенне веснавой сяўбы, на барацьбу за высокі ўраджай. Сакратар РЭ КП(б)Б тав. Чарнаглаз і старшыня райвыканкома тав. Мішчанка не надалі асаблівага значэння сацыялістычнаму спаборніцтву, якое разгарнулася ў абласці па закліку калгаснікаў сельгасарцелі «КІМ». Як не дзіўна, а ў раёне ні адзін калгас не сапраўднаму не ўключыўся ў гэта сацыялістычнае спаборніцтва. У калгасах раёна нехапае насення

зернавых культур. Засыпана насеннай бульбы толькі 70 процантаў да плана. Але нічога не робіцца, каб сабраць насенне.

У калгасе «Шлях камунізма» ёсць усе магчымыя правесці сяўбу зернавых у спецыяльны тэрмін—за 6 дзён. Дастаткова ёсць цягавой сілы, 70 калгаснікаў могуць штодзённа выходзіць на працу, аднак у калгасе пасеяна толькі 26 гектараў пры плане 290.

У калгасе «Прагрэс» 200 працэдольных калгаснікаў. Тут ёсць 30 коней, 6 валоду. Калгас меў усе магчымыя правесці сяўбу ранніх зернавых за 5 рабочых дзён, але да гэтага часу тут засеяна толькі 30 гектараў. Прычым, сяўба праведзена з парушэннем правілаў аграэхнікі, дапускаецца вялікі разрыў паміж ворывам і сяўбай. Справа ў арганізацыі працы. У калгасе не наладжана працоўная дысцыпліна. Ёсць многа калгаснікаў, якія не прымаюць удзелу ў калгаснай вытворчасці. Так, напрыклад, у брыгадзе № 1 (брыгадзір Бабаен), якая вельмі адстае ў сяўбе, і ў брыгадзе № 4 калгасніцы Вера Аўраменка, Зоя Анішчанка, Марта Назарчук, Марыя Анішчанка і яе сястры Вера ні разу яшчэ не выхадзілі ў поле.

У калгасах раёна ігнаруюцца звенні высокага ўраджаю. Па зводцы райза, у адноўленых 60 калгасах налічваецца 165 звен-

няў высокага ўраджаю. Але гэтыя звенні існуюць толькі на паперы: яны распаліся ў першыя дні свайго нараджэння, таму што ініцыятыва калгаснікаў не была падтрымана і не было праведзена іх арганізацыйнае замацаванне.

Па пасадзе старшын калгасаў і брыгадзіраў вылучаны новыя людзі. Ім неабходна дапамога, іх трэба вучыць, дапамагчы правільна арганізаваць працу, умець расставіць людзей. Але маладыя кіраўнікі калгасаў не атрымліваюць дапамогі з боку райза і іншых кіруючых арганізацый раёна.

Выкарыстанне малапрадуктыўных кароў для палявых работ у раёне лічаць «ненармальнай з'явай». З 1.140 кароў, якія ёсць у калгаснікаў, на палях працуе не больш 200. Загадчык райза тав. Паўленка не бывае ў калгасах і не цікавіцца гэтым пытаннем. Райком партыі на час сяўбы прымацаваў тав. Паўленка да калгасаў Роза-Люксембургскага сельсавета, але сяўба тут ганебна правальваецца.

У раёне ўсе спадзяюцца на трактары, але толькі гэтымі днямі 8 трактараў выйшлі ў поле, а 12 трактараў яшчэ і цяпер стаяць на сядзібе Ельскай МТС.

С. ШАРАМЕТ.

МОЗЫР.

(Па тэлефону ад нашага нар.).

## Узаемная дапамога

ДОБРУШ. (Па тэлефону). На першамайскі загад таварыша Сталіна калгаснікі раёна адказалі вялікім налітычным і вытворчым уздымам, павышэннем тэмпаў на веснавой сяўбе. На 8 мая большасць калгасаў раёна закончылі сяўбу ранніх зернавых культур.

Нерадавыя калгасы, як «Чырвоная крыніца» (старшыня Кудзін) і ўсе калгасы Агародняго-

мельскага сельсавета сеюць звышпланавыя гектары ў фонд абароны. Гэтымі калгасамі ў фонд абароны пасеяна ўжо 25 гектараў.

Рад калгасаў, выканаўшы план сяўбы зернавых, аказвае дапамогу адстаючым калгасам. Так, напрыклад, калгас імені Кірава дапамагае калгасу «Чырвоны маяк» хутчэй закончыць веснавую сяўбу.

## Арганізуем палітычна-масавую работу на веснавой сяўбе

Калгаснае сялянства Палескай абласці ўступіла ў перыяд масавай сяўбы на вызваленай ад нямецкіх акупантаў зямлі. На палітыя, потым і крывёю палі выйшлі сапраўдныя гаспадары. Яны робяць усё, каб правесці сяўбу ў спецыяльны тэрміны, па высокім аграэхнічным узроўні, каб атрымаць высокі ваенны ўраджай.

Яшчэ зімой у калгасах была праведзена велізарная работа па падрыхтоўцы да вясны. Намаганнямі партыйных, комсамольскіх і савецкіх арганізацый і шырокіх мас калгаснікаў ва ўсіх раёнах вызвалены ад немцаў адноўлены калгасы, вызначаны межы грамадскіх земляў, падрыхтаваны да сяўбы насенне, цягло і сельгасгаспадарчы інвентар, створаны брыгады, звенні высокага ўраджаю.

Вялікую работу па мабілізацыі працоўных у падрыхтоўцы да вясны і разгортванні сацыялістычнага ўздыму ўраджаю прарабілі прапагандысты і агітатары. На абласці працуе 1.012 агітата-

раў, у ліку якіх найбольш падрыхтаваныя камуністы, комсамольцы, настаўнікі і калгаснікі.

233 агітатары Хойніцкага раёна шырока распрацавалі з калгаснікамі зварот кімаўцаў аб разгортванні сацыялістычнага спаборніцтва за высокі ўраджай і пастанову СНК БССР і ЦК КП(б)Б на гэтую пытанню: Калгаснікі ўзялі на сябе канкрэтныя абавязальнасці і змагаюцца за іх ажыццяўленне. Ленны агітатар, брыгадзір паляводчай брыгады калгаса «КІМ» Ольга Назаранка вывела сваю брыгаду ў перадавыя па раёну, адной з першых у калгасе яе брыгада закончыла сяўбу ранніх зернавых культур.

Надаючы важнае значэнне пастаноўцы палітычных дакладаў сярод нацельніцтва, абком партыі падбраў і зацвердзіў на ўвесь час 55 дакладчыкаў з абласнога ізартыйнага, комсамольскага і савецкага актыва. Аддзел прапаганды і агітацыі распаўсюдаў і разнашэсціў тэзісы даклада аб ваенна-палітычным і міжнародным становішчы СССР. Больш 10 тысяч

працоўных абласці, праслухалі ўжо гэты даклад.

Апрача гэтага ў раённых цэнтрах, сельсаветах і асобных калгасах устаноўлены вітрыны, на якіх вывешваюцца свежыя газеты і зводкі Совінформбюро.

Нерад масавым выходам у поле абком партыі правёў абласную нараду прапагандыстаў і агітатараў па пытанню веснавой сяўбы, на якой распрацаваны канкрэтныя мерапрыемствы работы прапагандыстаў і агітатараў непаўнамоцна ў брыгадах і звеннях на полі.

Цяпер, калі из полі працуе больш 1.500 калгасных брыгад і яшчэ большая колькасць звенняў высокага ўраджаю, прапагандысты і агітатары павінны падпарадкаваць усю сваю работу хутчэйшаму і высокакаснаму правядзенню веснавой сяўбы.

Задача аддзелаў прапаганды і агітацыі райкомаў партыі, кіраўнікоў агіткалектываў правільна расставіць кадры агітатараў, устанавіць строгі кантроль за іх работай. Між тым асобныя аддзелы прапаганды і агітацыі нясуць аднадушны да падбору і расстаноўкі агітатараў. Васілевічкі райком партыі, напрыклад, за-

цвердзіў спіс кіраўнікоў агіткалектываў не выклікаючы іх у райком, не ведаючы іх палітычных і дзелавых якасцей. У спісу кіраўнікоў агіткалектываў выявіліся дзеці-вучні 5 і 7 класаў. Абком партыі адмяніў рашэнне Васілевічскага райкома партыі і ўказаў на высур'езныя адносіны да падбору кадрў кіраўнікоў агіткалектываў і агітатараў і прапанаваў замяніць іх людзьмі, якія здольны арганізаваць палітмасавую работу сярод калгаснікаў.

Агітацыя павінна быць канкрэтнай і дзейнай. Асабліваю ўвагу агітатары павінны звярнуць на правільнае і поўнае скарыстанне ў калгасах жывога цягла, ад якога залежыць поспех хуткага правядзення веснавой сяўбы. Разам з выкарыстаннем коней патрэбна шырока выкарыстоўваць на палявых работах кароў.

Поспех веснавой сяўбы яшчэ больш будзе залежаць і ад правільнай арганізацыі працы, ад станавішча працоўнай дысцыпліны ў калгасах. Трэба сказаць, што ва ўноў адноўленых калгасах нацый абласці працоўная дысцыпліна прыкметна палепшылася. Але было-б памылкова думаць,

што ва ўсіх калгасах дысцыпліна знаходзіцца на ўзроўні адпавядаючага ваеннаму часу. Ёсць яшчэ такія калгаснікі, якія прымаюць недастатковы ўдзел у грамадскай гаспадарцы. Агітатары павінны змагацца за ўмацаванне працоўнай дысцыпліны ў калгасах, бязлітасна выкрываць лодыраў, выяўляць і шырока паказваць вопыт лепшых калгаснікаў-стаханавцаў.

Яксюць палявых работ таксама павінны цікавіцца агітатары. Пасеяць-трэба не толькі хутка, але і якасна, з захаваннем усіх правілаў аграэхнікі.

Уся агітацыйна-масавая работа павінна быць перанесена ў поле, брыгаду, звяно. Гутаркі, калектыўныя чыткі газет і зводак Совінформбюро, насценныя газеты, вітрыны, дошкі гонару, дошкі ходу сацыялістычнага змагання на іх перадавікоў, — усё павінна быць выкарыстана ў рабоце агітатараў, каб мабілізаваць калгаснікаў на высокакасную сяўбу, на барацьбу за высокі ўраджай.

Р. КАВАЛЁУ,

сакратар па прапагандзе і агітацыі Палескага абкома КП(б)Б.



## Яны праславілі Беларусь

На ўсіх франтах Айчынай вайны паказалі сябе героімі сыны беларускага народа. Немец—даўні вораг славы. І дзе-б ні ваявалі сыны і дачкі Беларусі, яны ўсюды помсцяць зверанадобным прускам за руіны Мінска, за руіны Гомеля, за спалены Віцебск, за Асвею, за пагуты беларускіх людзей у лагеры смерці каля мястэчка Азарычы.

..Перад намі даведка: «Беларусы, якія вызначыліся ў баіх на Беларускім фронце, у баіх за Беларусь». Гэта тыя, хто першымі ўступілі на беларускую зямлю, хто першымі ўвайшлі ў Гомель, у Мозыр, у Рэчыцу. Іх тысячы, слаўных.

Адзінаццаці беларусам, якія вызначыліся ў баіх за родную сваю любімую Беларусь, — надаўна прысвоена званне Герояў Савецкага Саюза: 1.438 чалавек ўзнагароджаны ордэнам Чырвонай Звязды. На грудзях у тысячы беларусоў ордэны Айчынай вайны першай і другой ступені, ордэны Чырвонага Сцягу, ордэны Славы трэцяй ступені.

Сярод беларусаў — Герояў Савецкага Саюза — на нашым Беларускім фронце адзін генерал, сем афіцэраў і тры радавыя чырвонаармійцы.

..Ігнатій Мацкевіч, Герой Савецкага Саюза, — з вёскі Лішакі, Лёзненскага раёна, Віцебскай абласці, лейтэнант, у армію прызваны Лёзненскім райваенкаматам. Ігнатій Мацкевіч умела паказаў сваю роту ў бой за насцяжаны пункт О.

Ах нечаканасці, імкненні, змаганні савецкіх войск немцы ўцяклі, пакінуўшы на полі бою да сотні забітых і параненых. Не лічачыся небяспечай, лейтэнант Мацкевіч лёзненскі калгаснік, першы кінуўся на нямецкія танкі і ў няроўным паядынку знішчыў два танкі. На асабістым рахунку Героя Савецкага Саюза — мсціўцы за Беларусь — 50 знішчаных нямецкіх салдат і афіцэраў.

Барысаўскім горваенкаматам быў прызваны ў рады Чырвонай Арміі Павел Ільіч Жданаў, зараз Герой Савецкага Саюза, падпалкоўнік, камандзір Н-скай часці. Ён горада К. зго часць знішчыла і захапіла ў палон каля 1.500 немцаў, захапіла 15 танкаў, 5 гармат, 58 кулямэтаў. Сам камандзір у гэтым бою паказаў выключную мужнасць і геройства і, як сын Беларусі, не шкадуючы сябе, помсціў немцам за кроў нявінных матак, дзяцей, пралітую каля Барысава, на берагах Бярэзіны...

Герой Савецкага Саюза Аркадзій Аляксандравіч Барэйка — з Полацка, Андрэй Варанчук — з Горвалю, што непадалёку ад Рэчыцы. Радзіма Героя Савецкага Саюза Андрэй Анісімавіча Белага — вёска Навікі, Васілевіцкага раёна, Палескай абласці. Іх узгадавала матушка-Беларусь.

Адзінаццаці сыноў Беларусі сталі Героямі Савецкага Саюза. Яны пастаялі за Радзіму, яны праславілі Беларусь!

Е. САДОУСНІ.

## Сёння ў Рэчыцы

Гвардзейцы генерал-маёра танкавых войск Панава на грозных баявых машынах у лістападзе мінулага года прынеслі гораду Рэчыцу доўгачаканае вызваленне ад нямецкіх захопнікаў. Наступленне нашых слаўных войск было хуткім і рашучым і таму гітлераўцы не паспелі поўнаасцю разбурыць гэты прыгожы прыдур'юскі горад. Ад рук нямецкіх крапелішчыцаў пацярпелі прадпрыемствы. Зараз, аднак, ідзе аднаўленне рада важнейшых прадпрыемстваў.

Поўным ходам працуюць хлебакамбінат, прамысловыя арцелі, майстарні мясцовай прамысловасці і іншы. У горадзе зпраца 6 сярэдніх і пачатковых школ ішча падучылішча, а таксама некалькі фабрычна-заводскага навучання, адкрыты курсы чарджэнікаў, бухгалтараў, медыцынскіх сёстраў, курсы для работнікаў сельскай гаспадаркі. Адкрыты дзіцячыя дамы. У сярэдніх і пачатковых школах на вучаніна 1913 дзяцей.

Гарадская бібліятэка сабрала 9.000 кніг, захаваўшы ў свой час ад нямецкіх захопнікаў. Зараз бібліятэка ўжо мае сотні чытачоў. Горад мае свой радыётрансляцыйны вузел.

Наладжваецца праца ўстаноў аховы здароўя. Ёсць 2 больніцы, 2 амбулаторыі, аптэка, санітарная станцыя і іншыя медыцынскія ўстановы.

Працоўныя горада падтрымліваюць жывую сувязь з фронтам, са слаўнымі воінамі часцімі, якія ў свой час вызвалілі Рэчыцу і носяць пачэсную назву «Рэчыцкіх». Надаўна ў горадзе гасціла дэлегацыя Рэчыцкай стралковай дывізіі. Дэлегацыя наведвала школы, прадпрыемствы, дзіцячыя ўстановы.

Лінія фронта ўжо далёка ад горада. Тут шпаркімі тэмпамі аднаўляецца жыццё, за якое змагзнецца наша магутная Чырвоная Армія.

М. БЕРКОВІЧ.

## Пашыраецца лік радыёкропак

Новабеліцкі радыёвузел пачаў прапавяць 15 снежня. Увесь матэрыял для аднаўлення вузла — дрот, крукі і іншыя — быў знойдзены на месцы.

У першыя дні вузел транспіраваў не больш 9 гадзін у суткі, а зараз 14—16. На 1 красавіка вузел абслугоўваў 183 радыёкропкі. Цяпер лік кропак паяўляецца.

Работнікі Новабеліцкага радыё-

вузла ў адказ на заклік маскоўскіх сувязістаў уключыліся ў сацыялістычнае спаборніцтва і паранілі дэбійна энаномі матэрыялаў, дасягнуў лепшых тэхнічных вынікаў у транспрацыі.

З лепшых работнікаў вузла трэба адзначыць майстэра І. Краўчанку і дзяжурнага тэхніка Л. Ішкіну.

І. ЗИСМАНТ, старшы тэхнік.

## Гераізм брыгады каменшчыкаў

Гэтай брыгадай каменшчыкаў кіруе Лявон Нарукоў. У брыгадзе 5 чалавек. На два дні раней германіну, у вельмі цяжкіх умовах, на вышыні ў 15 метраў, іны зрабілі дах на франтонаў водападоўнай вежы на заводзе, дзе дзяжурна тав. Андраеўка.

АДРАС РЭДАКЦЫІ: г. Гомель, вул. Вароўскага, 10.

## Інжынер - капітан П. С. БЕЛЬЧАНКА



былы калгаснік Магілёўшчыны старшы сержант Н. А. Рыжкоў знішчыў звыш 30 немцаў за што ўзнагароджан ордэнам Чырвонай Звязды. Фото В. Грэбенюва.

## Канцэрты Дзяржаўнага джаз-аркестра БССР

У горадзе Гомелі з вялікім творчым поспехам прайшлі канцэрты Дзяржаўнага джаз-аркестра БССР, пад мастацкім кіраўніцтвам заслужанага артыста БССР Эдзі Рознера.

Удзельнікі джаз-аркестра — артысты, якія прыехалі на вызваленую беларускую зямлю, у сваім прывітальным слове — вернах выказваюць шчырую радасць, што родны Гомель зноў свабодны, ён вызвалены ад нямецкіх захопнікаў.

У канцэртнай праграме аркестра ёсць некалькі нацыянальных беларускіх нумароў, фантазіі на беларускія тэмы (аўтар Э. Рознер), беларуская лірычная песня (аўтар І. Любан) і другія. У сваёй вачынай фантазіі Э. Рознер таксама выкарыстаў беларускія нацыянальныя матывы. Побач з гэтым у рэпертуары аркестра ёсць лірычныя і жартавальныя песні. Асабліва падабаецца слухачам жартавальная песня «Мапхаліна, гітара і бас». Рад песень на словы артыста аркестра тав. Цейтліна, упершыню выкананыя джазам, потым атрымалі шырокую відомасць.

Захапляе сваім віртуозным майстэрствам выканаўца на трубе, кіраўнік аркестра заслужаны артыст рэспублікі Э. Рознер. Добра прымае слухач салістаў З. Ларчанку, Н. Гофмана і другіх.

Наш беларускі джаз-аркестр за час Айчынай вайны аб'ехаў нямала гарадоў Савецкага Саюза і ўсюды карыстаўся заслужаным поспехам. Зараз аркестр рыхтуе новую праграму на тэмы Айчынай вайны.

Партызаны Савецкай Беларусі страцілі з сваёй сям'і ахтыўнага ўдзельніка Айчынай вайны, чужага таварыша, вернага сына большэвіцкай партыі інжынера-капітана Пятра Савіча Бельчанина.

Слаўны жыццёвы шлях прайшоў Пётр Савіч. Нарадзіўся ў 1911 годзе ў сям'і селяніна вёскі Салёнае, Днеспрантроўскай абласці. Скончыў Харкаўскі інстытут механізацыі сельскай гаспадаркі. Працаваў старшым механікам МТС у Далёкаўсходнім краі. Вялікая Айчыная вайна застала яго ў Чырвонай Арміі. Ён актыўна ўдзельнічае ў абароне Севасто-

стаполя, за што ўзнагароджваецца медаллю, а затым прысвечвае сябе партызанскаму руху ў Беларусі. Смелы, рашучы, ён любіць сваю справу і Радзіму, ён быў ахтыўным удзельнікам раду аперацый, звязаных з разгромам буйных нямецкіх часцей, якія блакіравалі партызанскія раёны.

Заўчасная смерць абарвала жыццё гэтага цудоўнага чалавека, які аддаў усе сілы барацьбе з фашысцкімі захопнікамі.

Светлы вобраз Пятра Савіча Бельчанина назаўсёды застанецца ў памяці родных, сяброў, партызан і партызанак.

Калінін, Зідаўнаў, Гаченка, Рыжынаў, Арцём'ёў, Прохараў, Анісімаў, Бруханаў, Ліванаў, Ільющэнка, Раманаў, Быстроў, Папоў, Чымановіч, Шутаў, Інсараў, Дубноў, Іволгін, Хоняк, Красненка, Івашчанка, Карпаў, Зубноў, Дзяцельнішчэў, Янушына.

## МІЖНАРОДНАЯ ІНФАРМАЦЫЯ

### Налёт амерыканскіх самалётаў на Берлін

ЛОНДАН, 7 мая. (ТАСС). Штаб амерыканскіх узброеных сіл на еўрапейскім тэатры аперацый падамаляе, што 7 мая вельмі буйныя злучэнні амерыканскіх «Лай-

таючых крэпасцей» і «Ліберэй-тараў» у суправаджэнні вельмі вялікай колькасці знішчальнікаў зрабілі налёты на ваенныя аб'екты ў Берліне і ў іншых пунктах.

### Ваенныя дзеянні ў Італіі

ЛОНДАН, 8 мая. (ТАСС). Як афіцыйна падамаляецца, на фронце ва многіх пунктах узмацнілася артылерыйская стрэльба.

Учора злучэнні амерыканскіх няжкіх бамбардыроўшчыкаў зрабілі налёты на чыгуначны мост праціўніка на лініі Бедград — Панава. У той-жа дзень авіяцыя саюзнікаў скінула значную колькасць бомб на важную сартыро-важную станцыю Бухарэста. У

раёне былі адзначаны пажары і выбухі. Мінуўшай ноччу бамбардыроўшчыкі саюзнікаў зноў зрабілі налёты на прамысловыя аб'екты Бухарэста.

Другія злучэнні працягвалі бамбардыроўку ваенных аб'ектаў праціўніка ў Італіі і яго караблёў ля ўзбярэжжа Югаславіі. У наветраных баях збіта 29 самалётаў праціўніка.

### Гітлераўцы баяцца гвалтоўна пагнаных у Германію замежных рабочых

ГЕТЭБОРГ, 8 мая. (ТАСС). Як падамаляе газета «Гетэборг-пост», гестапо стварыла ў Германіі спецыяльныя атрады для нагляду за замежнымі рабочымі. Аднак гэта мерапрыемства не прывяло да чаканых вынікаў. Сабатаж, ажыццяўляемы замежнымі рабочымі, працягваецца. Пават на афіцыйных германскіх даных, у Германіі вандруюць 60 тысяч удэпных з прадпрыемстваў замежных рабочых. У падпольных арганізацыях гэтыя людзі забяспечваюцца неабходнымі

дакументамі і харчовымі карткамі.

Спасылаючыся на тое, што яны не разумеюць выдаваемых на нямецкай мове распараджэнняў мэстраў, замежных рабочых наўмысна псуецца прадукцыю. Газета падкрэслівае, што пагнаўшы ў Германію на прымусовыя работы велізарную колькасць замежных рабочых, гітлераўцы самі стварылі ў Германіі «буйнейшую ў свеце б-ю калону».

РЭДАКЦЫЙНАЯ НАЛЕГІЯ.

Абласное ўпраўленне Дзяржстраха даводзіць да ведама ўсіх грамадзян, якія працуюць у сельскіх мясцовасцях, што ў адпаведнасці з пастановай Савета Народных Камісараў БССР ад 10 сакавіка 1944 года за № 89 органы Дзяржстраха прыступілі да правядзення ацэнкі пабудов грамадзян з мэтай падрыхтоўкі да правядзення абавязковага анладнога страхавання.

Пры правядзенні ацэнкі пабудов прысутнасць іх уласніка або члена яго сям'і абавязкова. Кожны ўласнік пабудов абавязан даваць асобам, якія ацэньваюць, дакладныя весты аб пабудовы, якія яму належыць, і такім чынам садзейнічаць хутчэйшаму правядзенню ацэначных работ.

ОБЛДЗЯРЖСТРАХ.